

Bəzən onlara ağ xalathı mələklər də deyilir. Əgər bir həkim "tələsi-rəm", "vacib işim var" deyir-sə, ağla ilk gələn fikir bu olur ki, həkim hansısa xəstənin kö-məyinə tələsir.

Həkimlik müqəddəs peşədir. Elə hə-kimlərimiz var ki, öz sağlamlıqlarını qurban verəcəklərini bilsələr belə, geri çəkilmir, bir xəstəni, köməyə ehtiyacı olanı xilas etmək üçün həyatları ilə risk edirlər. Müqəddəs Hippokrat andına sadıq qalırlar. Biz Vətən müharibəsində bunun nümunəsini gördük. Yaralı əsgər-lərimizi xilas etməyə çalışan neçə həkim namərd gülləsinin qurbanı oldu.

Dünən həkimlərin peşə bayramı gü-nü idi. Sağlamlığımızın keşiyində duran bu nəcib insanların peşə bayramı ərəfə-sində Mərkəzi Neftçilər Xəstəxanasın-da olduq. Xatırladaq ki, Mərkəzi Neft-çilər Xəstəxanası 1956-cı ildən fəaliyyətə başlayıb. İlk günlərdən də respub-likamızda əsl sağlamlıq ocağı, şəfəxana kimi tanınıb. Yüksək peşəkar həkimlə-rin cəmləşdiyi bu şəfqət ocağı Azər-baycanda bir çox ilki, uğuru ilə fərqlə-nib. Bircə faktı qeyd edək ki, Azərbay-canda ilk orqan transplantasiyası Neft-çilər Xəstəxanasında icra edilib. Burada indiyədək 500-ə yaxın qaraciyər, 100-ə yaxın böyrək köçürülmə əməliyyatı keçirilib.

Bu gün həmin səhiyyə ocağında müasir tibbi xidmətlərin bir çox sahəsi cəmləşib. Xəstəxanada çoxsaylı ixtisas-laşdırılmış şöbə var və onlar müasir tib-bi avadanlıqlarla təchiz olunub. Burada xəstələrə keyfiyyətli xidmət göstərmək üçün müxtəlif müayinə və müalicə üsul-ları tətbiq edilir. Təbii ki, xəstəxananın uğurlu fəaliyyəti əsasən burada çalışan yüksəkixtisaslı həkim heyəti ilə bağlıdır. Xəstəxanada peşəkar, geniş təcrübəyə malik 238 həkim, 375 orta tibb işçisi fəa-liyyət göstərir.

Mərkəzi Neftçilər Xəstəxanası həm də respublikamızda ixtisaslı kadrların hazırlanmasında əsl baza rolunu oynayır. Bir zamanlar burada çalışan kadrlar indi respublikanın bir çox tanınmış tibb müəssisəsinə həm rəhbərlik edir, həm də peşəkar mütəxəssis kimi çalışır.

Xəstəxananın İctimayiyətlə əlaqələr şöbəsinin müdiri Həqiqət Həməyəyə qeyd edir ki, xəstəxananın ölkədə kar-diocərrahiyyə sahəsində xüsusi xidmətləri var. Klinikə ağır və müəkkəb ürək əməliyyatlarının uğurla aparılması ilə seçilir. Həmsöhbətimiz onu da deyir ki, pandemiya dövründə xəstəxana pasiyent-lərə yüksəkkeyfiyyətli tibbi xidməti ilə fərqlənib. O ağır günlərdə bu tibb ocağı 4500-ə yaxın COVID-19 virusuna yo-luxmuş xəstəni müalicə edərək həyata qayıtmasına vəsilə olub.

Xatırladaq ki, 2020-ci ildən etibarən Mərkəzi Neftçilər Xəstəxanası TƏBİB-ə (Tibbi Ərazi Bölmələri üzrə İdarəetmə Birliyi) təbə olan səhiyyə müəssisəsi ki-mi fəaliyyət göstərir. Elə 2020-ci ildən də xəstəxanaya ixtisasca anestezioloq-reanimatoloq, Əməkdar həkim, tibb üzrə fəlsəfə doktoru, Birinci Qarabağ mühəri-bəsi iştirakçısı Musa Abbasov rəhbərlik edir. O, ABŞ, Belçika, Almaniya, Fransa və Türkiyədə xəstəxana idarəetməsi və elektron-idarəetmə sistemləri üzrə tə-limlərdə iştirak edib. Respublikamızda bacarıqlı səhiyyə təşkilatçısı kimi tanı-nan Musa Abbasov MNX-dəki rəhbərli-yi ilə paralel olaraq Yeni Klinikada da direktor vəzifəsini müvəqqəti icra edib.

Söhbət zamanı Əməkdar həkim Mu-sa Abbasov deyir:

- Mərkəzi Neftçilər Xəstəxanası ki-mi müsbət imici, tarixi ənənəsi olan bir sağlamlıq ocağında çalışmaq şərəfidir. Bizdən əvvəl klinikaya rəhbərlik edən, burada çalışan ölkənin çox tanınmış hə-kimləri bu sağlamlıq ocağında Azərbay-can səhiyyəsinin şanlı tarixini yazıblar. Xəstəxanamızın tarixi vətəndaşlarımız-da elə bir rəy formalaşdırıb ki, insanlar sağlamlıqlarının qayğısına qalmaq üçün etibarlı bir ünvan kimi buranı seçirlər. Mərkəzi Neftçilər Xəstəxanasına bu imici bizdən əvvəl çalışan həkimlərimiz qazandırlar. Bildiyimiz kimi, əvvəllər xəstəxana əsasən neft sənayesində çalı-san insanların xidmət göstərib. Mən 2020-ci ildən bu xəstəxanada çalışıram. Həmin il qan yaddaşımıza şərəfli bir ta-rix kimi yazıldı. 2020-ci il zəfərimizin tarixini ehtiva edən, bizə bir ömür qürur yaşamağı bəxş edən bir ildir. 2020-ci il yaddaşımıza Vətən müharibəsinin başla-dığı tarixi hadisə ilə həkk olunub. Mühə-ribə bazar günü başlamışdı. Həmin gün bütün həkimlərə hazır olmaları üçün müraciət etdik. Həç bir saat çəkmədi ki, bü-tün tibbi heyət xəstəxanaya toplaşdı. Müharibə dövründə biz müalicələri-mizi yalnız Neftçilər Xəstəxanasında de-yil, xüsusi xəstəxana heyəti, cərrahi bri-qadalarımızla birlikdə tibb bacıları, hə-kimlər, ambulanslarımızla, cərrahi alət-



Şəfa ünvanı



lərimizi, avadanlıqlarımızı maşınlara yükləyərək bilavasitə cəbhəyə yaxın yerdə xidmət göstərmək üçün döyüş bölgəsinə yollandıq. Deyim ki, müharibə başlayanda ora getmək üçün hər hansı bir tapşırıq almamışdıq. Bu, bir vətənər-vərlik, Vətən qarşısında vicdan borcu-muz idi. Çox qəribə idi ki, illərdir biz döyüşün başlanacağı anı gözləyirdik. Ali Baş Komandanın xalqa müraciətini eşi-dəndə sevincimizdən göz yaş axıdıb bir-birimizi təbrik edirdik. Biz ilk dəqiqə-dən Ali Baş Komandanımızın qətiyyə-tindən, inamından qələbəmizi gördük.

Müharibənin ikinci günü artıq biz Gəncədə Abbas Səhhtə adına Xəstəxə-nada idik. COVID-19 dövrü olduğu üçün həmin xəstəxana virusa yoluxan xəstələr üçün nəzərdə tutulmuşdu. Xəstələri ora-dan təxliyə edib, dezinfeksiya işləri apar-dıq və orada Mərkəzi Neftçilər Xəstəxa-nasının filialı kimi hospital yaratdıq. Xəstəxanada eyni vaxtda 50 nəfərdən çox tibbi heyət çalışırdı. Elə ilk dəqiqələrdən cəbhə bölgəsindən gələn yaralıları qəbul edib əməliyyatlara başladıq. 44 gün ər-zində 900 nəfərdə cərrahi əməliyyat apardıq. Əməliyyat jurnalımızda hər bir xəstənin adı, soyadı, icra olunan əməli-yatların təsnifatı qeyd edilib. Bu həm də bizim həkimlərin şərəfli əməklərinin şanlı tarixidir. Həkimlərimiz əsl fədakar-lıq göstərdilər. 24 saat fasiləsiz, sözlün əsl mənasında, gecə-gündüz çalışırdılar. Elə əməliyyatlar olurdu ki, 12-13 saat çəkirdi. Bu yerdə xüsusi olaraq bir məqamı xatırlatmaq yerinə düşər. Birinci vitse-prezident Mehriban xanım Əliyevanın bizlərə, həkimlərə belə bir tapşırığı ol-muşdur ki, maksimum dərəcədə çalışın həç bir əsgərin, həç bir döyüşünün bar-mağı belə amputasiya olunmasın. Onlara mənim balalarım, özünüzn özizi kimi diqqət göstərin. Çalışırdıq ki, daxil olan yaralıların ayaqlarını, əllərini amputasiya etməyək. Elə yaralımız var idi ki, 11 saat onun üzərində işləməli olurduq. Mühəri-bənin öz qanunları var. İlk növbədə xəstənin həyatını xilas etmək lazım gəlir. Böyük qanaxmalarda, parçalanmış yara-larda həkim qısa zamanda xəstənin həya-tını xilas etməyə çalışmalıdır. Buna bax-mayaraq, həkimlərimiz vicdanla çalışı-raq Vətən üçün can verən, qan tökən oğullarımız gələcəkdə əlil həyatı yaşa-masın deyə 12 saat, 3-4 bəriqada əməli-yatda iştirak etdi, amma bir nəfəri də ol-sun amputasiya etmədik. Qürur duyuruq ki, bu müddətdə həm də ölüm hadisəsi olmadı. Biz müharibə dövrünü şərəflə başa vurduq. Müharibə qurtardıqdan son-ra da Zəfər çalmış ordunun bir hissəsi olaraq Ali Baş Komandandan təşəkkür alıb Bakıya, iş yerimizə qayıdıb fəaliyyə-timizi davam etdirdik.

Həmsöhbətimiz bildirdi ki, həkimlik iş yeri deyil, məslekdir, əqidədir, yaşam tərzidir: "İnsanlara şəfa verərkən, ehti-yacı olanın dərдинə şərək olarkən mənə-vi rahatlıq tapırıq. Özü də belə bir xəstə-xanada çalışmağın başqa bir zövqü var. Neftçilər Xəstəxanası ilk olaraq ölkənin iqtisadi, hərbi gücünə güc qatan, neft sənayesində çalışan insanlara həm ilk, həm

də bu gün xidmət göstərən sağlamlıq ocağı kimi dövlət xəstəxanaları arasında brendləşmiş bir xəstəxana modelidir. Xoşbəxtik ki, bizə etibar edilən bu mirası davam etdirmək vəzifəsini üzərimizə götürmüşük".

Söhbətimizə xəstəxananın Ümumi cərrahiyyə və orqan transplatasiyası şö-bəsinin müdiri Elmir Əsgərov qoşulur. Öyrənirik ki, Elmir həkim bir müddət İzmir Unveristetində, Ege Xəstəxana-sında çalışıb. 2015-ci ildən fəaliyyətini ölkəmizdə davam etdirir. 2018-ci ildən Neftçilər Xəstəxanasında Ümumi cər-rahlıq və orqan transplantasiyası şöbə-sinə rəhbərlik edir.

Yaponiyanın Mərkəzi Xərcəng Xəstəxanasında mədə qıda borusu cərrahi-yəsi üzrə xüsusi kurs keçən Elmir həkim deyir ki, Neftçilər Xəstəxanası çoxsahəli xəstəxanadır: "Burada ürək-damar cərahiyyəsi, urologiya, tramatologiya, beyin



cərrahiyyəsi icra olunur. Bu gün iftixarla deyə bilərik ki, Azərbaycanda bütün sahələrlə yanaşı, səhiyyə sahəsi də sürətlə inkişaf edir. Əsas prioritetimiz xəstələrə yalnız sağlamlıq vermək deyil, həkimlə-rin özünü inkişafı da prioritetimizdir. Biz həm ölkə daxilində, həm də xaricdə təhsilimizlə məşğul oluruq. Özümüzü dünya səviyyəsində tibbə çatdırmaq üçün əlimizdən gələni əsirgəmirik".

Elmir həkim xüsusi olaraq qeyd edir ki, Azərbaycan Prezidenti bu gün səhi-yənin inkişafının, imkanlarının bütün əhaliyə əlçatan olması üçün ciddi işlər görür: "Artıq aparılan isahatlar öz notice-sini verməkdədir. İcbari tibbi sığortanın ölkəmizdə tətbiqini səhiyyədə inqilab adlandırsaq səhv etmərik. Səhiyyə saha-sində çalışan həkimlərin, tibb işçilərinin təhsili, elmi bazasının yaxşılaşdırılması ilə yanaşı, maddi-texniki bazanın da güc-ləndirilməsi istiqamətində böyük işlər görüldür. Ölkəmizdə sürətlə müasir tibbə integrasiya prosesi gedir. Ən müasir tə-ləblərə cavab verən tibbi avadanlıqlar, cihazlar alınıb və onlarla işləmək verdişi formalaşır. Bildiyimiz kimi, cərrahiyyə işi bir həkimlə tamamlanan iş deyil, kollektiv işdir. Tibbdə mən deyil, biz prinsipi işləyir. Bir əməliyyatın ərsəyə gəlmə-si üçün böyük briqada çalışır. Qazandığı-mız uğurları bir nəfərin yox, kollektivin uğuru hesab edirik".

Elmir həkim vurğulayır ki, xəstəxa-nada tibbi xidmətlə yanaşı, tibbi təhsilə də önəm verirlər: "Gənc rezidentlərimi-zin, cərrahların yetişməsi üçün xidmətlər göstəririk. Azərbaycanın gələcək cərrahlarının, həkimlərinin yetişməsi üçün ciddi çalışırıq. Azərbaycan hamı-mızındır. Bu Vətənə xidmət etmək hər-i-mimizin borcudur".

Terapiya xidmətləri üzrə direktor müavini Saleh Hüseynovla da həmsöhbət oluruq. Saleh həkim söhbətə ölkə-mizdə icbari tibbi sığortanın tətbiqinin üstünlükləri ilə başlayır:

- İcbari tibbi sığortanın tətbiqi vətən-daşlarımızın tibbi xidmətdən istifadəsini daha əlçatan etdi. Sizə deyim ki, iqtisadi cəhətdən bu, çox ağır və ciddi bir pros-

sedir. Dünyanın inkişaf etmiş ölkələrində - istər Avropada, istər də Amerikada özəl strukturun inkişafına baxmayaraq, dövlət sektorunda səhiyyənin bu qədər əlçatan olduğunu təsəvvür etmək belə çətinidir. Həmin ölkələrdə insanlar sığor-ta sistemi ilə müalicə almaq üçün aylarla növbə gözləməli olurlar. Hazırda ölkə-mizdə istənilən vətəndaş bir gündə 4-5 həkimin müayinəsindən keçə bilir. Bu-nun müsbət və mənfi tərəfləri var. Xəstə-lərin müayinəsi vaxtı bir neçə gün əv-vəl təyin olunmadığı üçün bəzən əjiotaj yaranır, sıxlıq əmələ gəlir. Elə olur ki, xəstələr hər şeyi düzgün qəbul etmir, gözləmək istəmir, səbirsizlik edirlər. Düşünürəm ki, sistem daha da təkmillə-şəcək. Xəstələr müalicə olunmaq üçün onlayn müraciət edib əvvəlcədən növbə götürəcəklər. Gəlib dəhlizlərdə saatlarla növbə gözləmək məcburiyyətində qal-mayacaqlar.

İcbari tibbi sığortanın imkanları he-sabına xəstəxanamızda indiyə kimi tət-biq olunmayan tibbin imkanlarından isti-fadə edib yeni ürək əməliyyatları icra edirik. Bu günlərdə süni olaraq açıq əməliyyat etmədən adi damardan girok ürək klapanı əməliyyatı etmişik.

Son illər həm texniki təchizatda çox ciddi dəyişikliklər olub, həm də xəstə məmmuniyyəti artır. Neftçilər Xəstəxa-nasında tək sıxıntı bizə müraciət edən xəstələrin sayının artmasındadır. Məq-sədimiz bizə müraciət edən xəstələrin sağlamlığını bərpa edib vətəndaş məm-nunluğuna nail olmaqdır. Tibbə aid müa-sir avadanlıqların alınması, təchizatın yaxşılaşdırılması tibb sahəsindəki yeniliklərlə bağlı yeni şöbələrin açılmasını da şərtləndirir.

Tibb üzrə fəlsəfə doktoru, Mərkə-zi Neftçilər Xəstəxanasının təcrübəli və stajlı həkimi nevropotoloq Laləxa-nım Hüseynova söhbətinə keçmişdən başlayır:



- Əvvəlki illərlə müqayisədə tibbdə inqilabi yeniliklər olub. Texniki təminat müqayisəolunmaz dərəcədə güclənib, fərqli bir keyfiyyət yaranıb. Biz indi xəstələrə dövlət hesabına yüksək səviyyədə tam pulsuz xidmət göstəririk. Blirsiniz bu nə deməkdir? Dövlətin vətəndaşının sağlamlığına xüsusi diqqəti. Sözdə yox, əməldə vətəndaşa olan dövlət qayğısı. İcbari tibbi sığortanın tətbiqi cox ciddi maddi vəsait tələb edən bir proqramdır. Adam şəxsiyyət vəsiqəsini cibinə qo-yub, evindən çıxıb bir qəpik pul xərclə-mədən tam müayinə və müalicə almaq imkanı qazanıb. Bu, çox yaxşı haldır. Amma bunun yaxşı olmayan bir tərəfi də var. Elə xəstələr var ki, ardicillıqla bütün xəstəxanaları gəzib müxtəlif həkimlərin qəbulunda olurlar. Hətta sui-istifadə hal-ları da var. Məsələn, özəl xəstəxanalar bilirlər ki, dövlət xəstəxanalarında baha-lı müayinələr pulsuzdur. Onlar gəlib dövlət xəstəxanasında bu xidmətlərdən pulsuz istifadə edib, 7-8 müayinədən ke-çib gedirlər özəl xəstəxanalara. Orada da istədikləri nəticəni əldə edə bilməyib dövlət xəstəxanalarına qayıdirlar. Bu za-

man vaxt itkisi olur. Bəzən xəstələrin səhhətinin ağırlaşması ilə də nəticələnir. Mənə elə gəlir ki, icbari tibbi sığor-ta ilə özəl klinikalar koordinasiyalı şə-kildə işləməlidirlər. Bu gün xəstələrin lazım olmadığı halda sığortanın imkan-larından istifadələri ciddi problem yara-dır. Həç bir xəstəliyi olmayan adamlar vaxtaşırı həkimə müraciət edib vaxt alırlar. Uzun-uzadı növbələr gerçək xəstə-lərin müayinə və müalicəsində prob-lem yaradır. Anlayıram, insanların müa-yinədən keçmələri təbii haqqlarıdır. Amma həç bir xəstəliyi olmadığını bilə-bilə bütün xəstəxanaları gəzib, macərə axtarıb növbə yaratmaq yolverilməzdir. Digər bir problem isə noticələrin gec çıxmasıdır. MRT olunan xəstələrin ca-vabı 10 günə bəlli olur. Bu müddətdə nəticəni görməmiş həkim də təyinat və-rə bilmir. İstər-istəməz həkim-xəstə münasibətlərində gərginlik yaşanır. Bu-nun da səbəbi yenə xəstələrin lazımsız yərə sıxlıq yaratmalarıdır.

Travmatologiya və ortopediya şöbə-sinin müdiri cərrah Sənan Tağıyev 2022-ci ildən Neftçilər Xəstəxanasında çalışır. Sənan həkim deyir:

- Xəstəxanamızda yüksək peşəkar-lıqla endoprotezləşmə əməliyyatları, sı-nıq əməliyyatları, əl cərrahiyyəsinə aid əl kəsik, əl travmalarının, anadangəlmə əl problemlərini cərrahi yolla aradan qal-dıra bilən cərrahlarımız fəaliyyət göstə-rir. Əsas işimiz travma və artoplastika sahəsindədir. Endoprotezləşmə sahəsin-də ciddi işlər görürük. Əl yaralanması dedikdə yalnız böyük makroskopik yara-lanmanı yox, həm də mikroskopik əmə-liyyatları nəzərdə tutaram. Əldə mikros-kopik səviyyədə zədələnmələrin də cərrahi müalicəsini həyata keçirə bilirik. Yəni mikroskopik cihazlarla damarları əməliyat edirik. Xəstələrimiz, anadan-gəlmə xəstə doğulanlarımız narahat ol-masınlar. Onların xidmətində gecə-gün-düz duran, qayğılarını doğmaları kimi çəkən Mərkəzi Neftçilər Xəstəxanası var. Biz tibbin imkanlarından istifadə edib insanlara sağlam həyat bəxş etmək üçün gecəimizi gündüzümüzə qatan həkimlərik.

Bələdçimiz Həqiqət Həməyəyə ilə palataları gəzirik. Öyrənirik ki, Vətən müharibəsi şəhidi Eltac Mirzəyevin ana-sı və atası burada müalicə alır. Hər ikisi əməliyyat olunub. Şəhid anası Ruhiyyə Hüseynova bizimlə söhbətdə bildirir ki, əməliyyatı gənc həkim Zümrüd Əliyeva həyata keçirib: "Oğlum Xocavəndin azadlığı uğrunda döyüşlərdə şəhid olub. Xəstəxanaya yerləşdiriləndə şəhid vali-deyni olduğumuzu biləndə xəstəxananın kollektivi bizə daha qayğı ilə yanaşdılar. Təkcə sağlamlığımızı bərpa etməklə kiayətlənmədilər, həm də dərdimizi unutdurmağa çalışdılar. Buradakı qayğı-nı, hörməti görəndə təsəlli tapdıq ki, bu vətən, bu vətənin övladları üçün can ver-məyə, qan tökməyə dəyər. Bizə təsəlli verən odur ki, bir övlad itirmişiksə əvə-zində yüzlərlə qədirlən övlad, dost qa-zanmışıq".

Şəhidin atası Füzuli Hüseynov xəstə-xanaya ciddi ürək çatışmazlığı ilə müraciət ediyini deyir: "İcbari Tibbi Sığor-ta hesabına sinəmi yarmadan kiçik bir dölək vasitəsi ilə İCD əməliyatı keçirdim. Saleh həkim üreyimə stimilyator yerləşdirdi. Özümü indi çox yaxşı hiss edirəm. Həkimlərimizin qayğısını, diq-qətini görüb deyirəm: "Bu vətənə, onun qədirlən övladlarına da canım qurban".

Digər həmsöhbətimiz isə 1946-cı il-də anadan olmuş xəstə Adilə Bayramo-vadır. Adilə xanım deyir:

- Mən neftçi olmuşam. Buranı öz doğma evim, həkimləri isə öz övladım bilərəm. 18 il əvvəl mənı Laləxanım Hü-seynova müalicə edib. O ildən münasi-bətimiz doğmalaşib. Vaxtaşırı müalicə alıram. Buradakı səliqə-sahman təmizlik, xəstələrə göstərilən xidmət bəlkə də sanatoriyalarda yoxdur.

Baş tibb bacısı Elmira Xasmetova ilə söhbət daha maraqlı olur. Ötən günləri vərəqləyən Elmira xanım deyir: "42 ildir ki Netçilər Xəstəxanasında çalışıram. Bura bizim ikinci evimizdir. Həyatımı-zın mənasını da, xoşbəxtliyimizi də xəstələrimizə xidmətdə, onların sağlamlı-ğında və qayğısız həyatında görürük. Elə xəstələrimiz var ki, onlarla illərdir dost-luq edirik. Xeyli vaxtdır sağlamlıqlarını bizim xəstəxananın tibbi personalına eti-bar edirlər. Bu bizi qürurlandırır. Xəstə-xanamızın adı ilə fəxr edirik. Burada xidmət etmək hər bir tibb işçisi üçün şərəfidir. Qürur duyuruq ki, bizə müraciət edən xəstələr Mərkəzi Neftçilər Xəstə-xanasını həyatın, sağlamlığın ünvanı ki-mi görürlər".

Elşən QƏNİYEV, İlham BABAYEV(foto), "Azərbaycan"